

एक नजर में

द्वारकाधीश मंदिर परिसर में भागवत कथा आज से

जीरापुर 08 जून, सं. नगर के द्वारकाधीश मंदिर रामलीला मैदान में संगीतमय श्रीमद् भागवत कथा का भव्य आयोजन आज से 15जून तक दोपहर 12 बजे से 04 बजे तक आयोजित की गई है. जिसमें कथा पं अनुराग कृष्ण महाराज सिद्धेश्वर महादेव मंदिर समिति के मुखारविंद से श्रवण करवाई जावेगी. जिसमें प्रथम दिवस श्री राम मंदिर दांगी मोहल्ला से भागवत कथा कलश यात्रा निकाली जाएगी. गणेश पूजन से भागवत कथा श्रवण करवाई जावेगी.

बटावदा में भागवत कथा आज से

जीरापुर 08 जून, सं. समीपवर्ती ग्राम बटावदा स्थित बालाजी मंदिर के समीप श्रीमद् भागवत कथा का भव्य आयोजन आज से 15 जून सोमवार तक प्रतिदिन दोपहर 2 बजे से 5 तक होगी. जिसमें कथा प्रवक्ता पंडित सतीश नागर ब्यावरा के मुखारविंद से कथा श्रवण करवाई जावेगी

संतोष पाटीदार जिला अध्यक्ष मनोनीत



पंचो 08 जून, सं. खाद

बीज कोटनाशक दवाई संघ की उज्जैन में 7 जून को आयोजित प्रदेश स्तरीय बैठक में संघ के प्रदेश अध्यक्ष मानसिंह राजपूत की सहमति से पाटीदार बीज भंडार के संचालक संतोष पाटीदार को संघ का जिला अध्यक्ष मनोनीत किया गया. वहीं हरीश खड्डेलवाल खिलचीपुर को संघ का सचिव मनोनीत किया गया. संतोष पाटीदार को जिला अध्यक्ष मनोनीत किए जाने पर खाद बीज कोटनाशक दवाई संघ के नगर अध्यक्ष प्रहलाद सिंह रुहेला के नेतृत्व में खाद खाद बीज कोटनाशक दवाई विक्रेताओं द्वारा संतोष पाटीदार का जोरदार स्वागत किया गया इस अवसर पर संघ के सदस्यों राजेश गांधी रितेश गोयल इंदर सिंह वावडा बालचंद्र नगर डी.एस.रुहेला जगदीश पृथ्व राम यादव भगवान सिंह राजपूत पवन पृथ्व सहित संघ के सदस्यों ने स्वागत किया.

आवश्यक वस्तु अधिनियम के प्रकरणों की रिपोर्ट तलब

राजगढ़ 08 जून, का. खाद्य विभाग की समीक्षा के दौरान कलेक्टर डॉ. मिश्रा ने जिला आपूर्ति अधिकारी से आवश्यक वस्तु अधिनियम के अंतर्गत दर्ज प्रकरणों में की गई वसूली एवं कार्रवाई का विस्तृत प्रतिवेदन प्रस्तुत करने के निर्देश दिए.

योजनाओं का हेगा

फिजिकल वेंरिफिकेशन राजगढ़ 08 जून, का. उद्यानिकी एवं उद्योग विभाग की योजनाओं की समीक्षा करते हुए कलेक्टर डॉ. मिश्रा ने निर्देश दिए कि बैंकों द्वारा वित्तपोषित हितग्राहीमूलक योजनाओं के अंतर्गत स्विकृत प्रकरणों का भीतिक संत्यापन कर विस्तृत प्रतिवेदन प्रस्तुत किया जाए, ताकि योजनाओं के वास्तविक क्रियान्वयन एवं लाभार्थियों तक पहुंच का आकलन किया जा सके.

पीलूखेंड़ी की विद्युत खपत की जानकारी मांगी

राजगढ़ 08 जून, का. औद्योगिक विकास की समीक्षा के दौरान कलेक्टर डॉ. मिश्रा ने जिला व्यापार एवं उद्योग केंद्र को निर्देशित किया कि पीलूखेंड़ी औद्योगिक क्षेत्र में संचालित सभी उद्योगों की जल एवं विद्युत खपत संबंधी विस्तृत जानकारी उपलब्ध कराई जाए.

# पटरी पर फंसी पिकअप को इंजन ने टक्कर मारी

ब्यावरा के समीप बड़ा रेल हादसा टला, रात 2 बजे यात्रियों की जान सांसत में आई, 2 घंटे रुका रेल ट्रैफिक

**ब्यावरा के समीप जलालपुरा फाटक के पास हुई दुर्घटना**  
अंधेरे में अण्डरपास की जगह ट्रैक पर जा फंसी पिकअप, निकालने की कोशिश की लेकिन तब तक ट्रेन आ गई

नवभारत न्यूज

ब्यावरा 08 जून, का. रुठियाई- मकसी रेलखंड के जलालपुरा फाटक के पास बीती रात पिकअप वाहन इंटरसिटी एक्सप्रेस से टकरा गया. रात पौने 2 बजे हुए इस हादसे के बाद बड़ा हादसा टल गया. राथ ही रेलवे ट्रैक पर तीन घंटे तक रेल यातायात बाधित रहा. हादसे की सूचना पर उज्जैन से दूसरा डीजल इंजन बुलवाया, तब कहीं जाकर ट्रेन आगे बढ़ सकी. इस दौरान दो पैसंजर ट्रेनों को डेढ़ से लेकर दो घंटे तक ब्यावरा व रुठियाई स्टेशन पर

## अंधेरे में अण्डरपास नहीं दिखा, ट्रैक पर जा फंसी पिकअप

जानकारी के अनुसार नारायणगढ़ खेड़ा पड़ाना निवासी महेश पुत्र मांगीलाल यादव 40 साल अपने पिकअप वाहन नंबर एमपी 42 जेड सी 9994 से जलालपुरा गांव में अपने रिश्तेदार के यहां प्लारिस्टिक के सामान लेने गया था. वहां से देर रात करीब साढ़े 12 बजे वाहन में प्लारिस्टिक ड्रम लादकर वापस लौटा था, तभी जलालपुरा अंडरपास का अंधामोड़ रात के अंधेरे में उसे ठीक से नजर नहीं आया और वह अपने तेज रफ्तार वाहन को लेकर सामने चला जा रहा था. तभी ट्रैक के पास पड़े मिट्टी के ढेर पर चढ़ता हुआ वाहन वह सीधे बीच ट्रैक पर जा फंसा. चालक ने वाहन को ट्रैक से निकालने की कोशिश की लेकिन जब वह इसमें सफल नहीं हो सका तो रात को ही अपने रिश्तेदार को सूचना देकर उनके आने के इंतजार में ट्रैक से उतर जाकर



एक तरफ बैठ गया. रिश्तेदार वाहन निकलवाने में मदद करने पहुंच पाता उसके पहले ही गुना से उज्जैन की ओर जा रही थी ट्रेन नंबर 21126 भिंड- रतलाम एक्सप्रेस वहां से गुजरी जो सीधे पिकअप वाहन से टकरा गई.

रोककर रखना पड़ा.

### वाहन को उड़े परखचे, इंजन भी क्षतिग्रस्त

टक्कर इतनी तेज थी कि, पिकअप वाहन के मौके पर ही परखचे उड़ गए.

पूरा वाहन दो से तीन टुकड़ों में बंटकर दूर जा फिका. साथ ही पैसंजर ट्रेन के इंजन का अगला हिस्सा भी क्षतिग्रस्त हो गया. आरपीएफ के अनुसार, टक्कर से इंजन का व्हील कवर, व्हील एक्सल, प्रेशर, कैटल गार्ड आदि टूटकर वहीं बिखर गए. हादसे के बाद हड़बड़ाहट में पायलट ने ट्रेन वहीं

रोकी. बीच जंगल में आधी रात को हुए इस हादसे से ट्रेन में सवार यात्रियों की सांसें फूल गईं. हादसे की सूचना पायलट ने सिंदूरिया स्टेशन पर दी, वहां से भोपाल कंट्रोलर को अवगत कराकर दूसरा इंजन भिजवाने कहा गया. वहीं पायलट जैस-तेसे क्षतिग्रस्त इंजन से ट्रेन को खींचकर

## सौंधिया समाज की राष्ट्रीय कार्यकारिणी की बैठक

ब्यावरा 08 जून, का. सौंधिया राजपूत समाज महासभा की राष्ट्रीय कार्यकारिणी की महत्वपूर्ण बैठक रविवार को बाबा बैजनाथ धाम मंदिर प्रांगण स्थित सौंधिया राजपूत समाज धर्मशाला परिसर में आयोजित की गई. जिसमें हेमलता परिहार महिला प्रकोष्ठ की प्रदेश उपाध्यक्ष, निशा सौंधिया प्रदेश मीडिया प्रभारी नियुक्त की गई. प्रदेश महिला अध्यक्ष चंद्रकला चौहान को अनुसंधार पर राष्ट्रीय कार्यकारिणी द्वारा संगठनात्मक विस्तार के अंतर्गत महिला प्रकोष्ठ में हेमलता परिहार को प्रदेश उपाध्यक्ष, निशा सौंधिया को मीडिया प्रभारी एवं सीमा परमार को कार्यकारिणी सदस्य नियुक्त किया गया. बैठक में राष्ट्रीय अध्यक्ष मानसिंह चौहान, राष्ट्रीय पदाधिकारी, राष्ट्रीय मार्गदर्शक मंडल, विभिन्न राज्यों के प्रदेश पदाधिकारी एवं महिला प्रकोष्ठ की पदाधिकारीगण उपस्थित रहे. बैठक का संचालन राष्ट्रीय महासचिव प्रताप सिंह सिसोदिया ने किया.

## चेम्बर का ढक्कन टूटा, नाली में फंसा गिट्टी से भरी ट्रॉली का पहिया

नवभारत न्यूज

ब्यावरा 08 जून, का. राजगढ़ रोड स्थित गुरुद्वार के सामने सोमवार सुबह लगभग 11.30 बजे गिट्टी से भरी एक ट्रॉली नाली के पुराने और जर्जर ढक्कन में फस गई. प्रत्यक्षदर्शियों के अनुसार ट्रॉली के गुजरते समय नाली का ढक्कन भार सहन नहीं कर पाया, जिससे ट्रॉली का पहिया नाली में धंस गया.

घटना के बाद कुछ समय के लिए सड़क पर यातायात प्रभावित रहा. आसपास मौजूद लोगों और वाहन



चालकों को आवागमन में परेशानी का सामना करना पड़ा. स्थानीय नागरिकों का कहना है कि नाली के ढक्कन लंबे समय से पुराने और

क्षतिग्रस्त अवस्था में हैं. जिससे दुर्घटना की आशंका बनी रहती है. सूचना मिलने पर स्थानीय लोगों ने ट्रॉली को निकालने के प्रयास शुरू किए. नागरिकों ने संबंधित विभाग से मांग की है कि राजगढ़ रोड पर क्षतिग्रस्त नाली ढक्कनों की शीघ्र मरम्मत एवं बदलने की व्यवस्था की जाए. ताकि भविष्य में ऐसी घटनाओं से बचा जा सके. स्थानीय लोगों का कहना है कि समय रहते मरम्मत नहीं की गई तो कोई बड़ा हादसा भी हो सकता है.

## दो कारों की आमने-सामने भिड़ंत, बड़ा हादसा टला

जगन्नाथ मंदिर के पास पुल पर सड़क दुर्घटना



नवभारत न्यूज

खिलचीपुर 08 जून, सं. नगर में रविवार रात करीब 10.30 बजे एक बड़ा सड़क हादसा टल गया, जब जगन्नाथ मंदिर के सामने स्थित छोटे पुल पर दो कारों की आमने-सामने जोरदार टक्कर हो गई. दुर्घटना में दोनों वाहनों का अगला हिस्सा बुरी तरह क्षतिग्रस्त हो गया. जबकि दो लोगों को मामूली चोटें आईं. राहत की बात यह रही कि किसी प्रकार की जनहानि नहीं हुई और सभी लोग सुरक्षित बच गए.

प्राप्त जानकारी के अनुसार, खिलचीपुर निवासी देवीलाल सोनी अपनी कार से कुछ परिचितों को छोड़ते राजगढ़ की ओर जा रहे थे. इसी दौरान राजगढ़ की तरफ से हुईजा हुसैन अपनी क्रेटा कार से खिलचीपुर आ रहे थे. दोनों वाहन जैसे ही जगन्नाथ मंदिर के सामने स्थित छोटे पुल पर पहुंचे, उनकी आमने-सामने टक्कर हो गई.

प्रत्यक्षदर्शियों के अनुसार टक्कर इतनी तेज थी कि दोनों कारों के अगले हिस्से बुरी तरह पिचक गए. एक वाहन के शीशे टूटकर सड़क पर बिखर गए. जिससे कुछ समय के लिए यातायात भी प्रभावित हुआ. हादसे के तुरंत बाद आसपास मौजूद लोगों ने तत्परता दिखाते हुए चायलों को वाहनों से बाहर निकाला और सुरक्षित स्थान पर पहुंचाया.

घटना की सूचना मिलते ही पुलिस मौके पर पहुंची और स्थिति का जायजा लिया. पुलिस ने दुर्घटनाग्रस्त वाहनों को हटवाकर यातायात सुचारु कराया. हादसे के बाद स्थानीय नागरिकों ने छोटे पुल के पास स्पीड ब्रेकर निर्माण की मांग उठाई है. लोगों का कहना है कि इस क्षेत्र में वाहन अक्सर तेज गति से गुजरते ह. जिससे दुर्घटनाओं की आशंका बनी रहती है. नागरिकों का मानना है कि स्पीड ब्रेकर बनने से वाहनों की रफ्तार नियंत्रित होगी और भविष्य में इस तरह के हादसों पर अंकुश लगाया जा सकेगा.

## देशी पंखा बिजना लहराकर इंकार्डियों ने ज़ापन सौंपा

नवभारत न्यूज

जीरापुर 08 जून, सं. ब्लॉक एवं नगर कांग्रेस एवं कांग्रेस सेवादल के तत्वाधान में कार्यपालन यंत्रो मप्र विधुत वितरण कम्पनी को एक ज्ञापन विधुत समस्या को लेकर सौंपा गया. कांग्रेस द्वारा दिए ज्ञापन में उल्लेख किया कि क्षेत्र में लगातार हो रही विधुत कटौती बड़े हुए विधुत बोल, विधुत की विभिन्न समस्याओं एवं मनमाने तरीके से विधुत प्रकरण बनाए जाने के विरोध में दिया गया. इन समस्याओं का



त्वरित निराकरण करने की बात करते हुए कहा कि स्मार्ट मीटर नहीं लगाये जायें. ज्ञापन देने वालों में प्रमुख रूप से ब्लॉक अध्यक्ष सत्यनारायण सरावत, जनपद

## कृष्ण-सुदामा की मित्रता भागवत का अनूठा और प्रेरक प्रसंग

नवभारत न्यूज

जीरापुर 08 जून, सं. श्रीमद् भागवत कथा के अंतिम दिवस ज्योतिषाचार्य पं. सुरेश बिहारी नागर ने सुदामा-कृष्ण प्रसंग का बड़े रोचक ढंग से वर्णन करते हुए कहा कि मित्रता हो तो सुदामा-कृष्ण जैसी होना चाहिए. उन्होंने कहा कि मनुष्य का जीवन सर्वश्रेष्ठ है, लेकिन जब तक भगवान का ध्यान-सुमिरन न हो तब तक वह व्यर्थ है. कृष्ण-सुदामा प्रसंग सुनाते हुए बताया कि अर्जुनकी में विधा अध्ययन के समय गुरुमाता ने दिए चने सुदामा ने खाएँ जिसके कारण उन्हें पुरे जीवन निर्धन रहना पड़ा. भगवान स्वयं

ब्राह्मण बनकर सुदामा के घर गए और उन्हें एक बार कृष्ण के पास आने का आग्रह कर आये. तब सुदामा द्वारिका पहुंचे, जहां द्वारपालों ने उन्हें रोका, लेकिन कृष्ण ने गो पांव दौड़कर अपने मित्र से मिलने आए. कृष्ण ने अपने आंसुओं से सुदामा के चरण धोए और तीन मुट्ठी चावल के बदले तीनों लोको का वैभव दे दिया. कृष्ण सुदामा की मित्रता प्रेरणा दायी है. पं. कृष्ण बिहारी नागर ने संस्कृत के श्लोक प्रस्तुत किए तथा हारमोनियम वादक बृजमोहन किरार तबला पर संजू राव, पेंड पर महेश राव तथा भजन एवं पुजन पं. नीलेश नागर ने करवाई.

बामनखेड़ा, कुशल कुशवाहा, राजाराम पाटीदार खेजड़ीया, गिराराजसिंह बना, शैलेंद्र बना, पप्पू सिंह चितलावद, मुकेश राठौर भण्डावद, सलमान भाई, भूपेंद्र सिंह बना, बद्रीलाल मालवीय, गिराज जराती, विनोद राठौड़, साजन मालवीय खेड़ा सहित बड़ी संख्या में कांग्रेस पार्टी के कार्यकर्ता उपस्थित रहे. इस दौरान कांग्रेस कार्यकर्ताओं ने हाथ में खजूर पेड़ की बना देशी पंखा से हवा करते हुए ज्ञापन सौंपा.



## 40 से अधिक प्रतिभाओं को शील्ड और स्कूल बैग से सम्मानित किया

नवभारत न्यूज

सारेगपुर 08 जून, सं. पाटीदार समाज सेवा समिति सारेगपुर द्वारा रविवार को मास्टरमाईड स्कूल सारेगपुर में प्रतिभा सम्मान समारोह का भव्य आयोजन किया गया. समारोह में आगर, शाजापुर, राजगढ़, उज्जैन जिला के सर्वधर्म समाज के 10 वी 12 वी उत्कर्ष प्रतिभावान छात्र-छात्राओं का सम्मान किया गया. जिन्होंने बोर्ड परीक्षाओं में उत्कृष्ट अंक प्राप्त कर जिले में अपनी विशेष पहचान बनाई.

कार्यक्रम में बतौर अतिथि जनपद अध्यक्ष देवनारायण नगर एवं एसडीएम रोहित बहोरे सहित सुभाष चंद्र नाहर, नया उपाध्यक्ष प्रतिनिधि नीलेश वर्मा, राजेश पाटीदार, ध्रुव भल्ला, अरविंद सिंह रघुवंशी, पाटीदार सेवा समिति अध्यक्ष अरुण कुमार पाटीदार तथा मास्टरमाईड स्कूल पाटीदार के एमडी किशोर सिंह उपस्थित रहे.

स्वागत भाषण समिति के संयोजक नंदकिशोर पाटीदार द्वारा प्रस्तुत किया गया. पूर्व अध्यक्ष प्रो. सुभाष चंद्र नाहर, नया उपाध्यक्ष प्रतिनिधि नीलेश वर्मा, राजेश पाटीदार, ध्रुव भल्ला, अरविंद सिंह रघुवंशी, पाटीदार सेवा समिति अध्यक्ष अरुण कुमार पाटीदार तथा मास्टरमाईड स्कूल पाटीदार, वरुण पाटीदार, कमलेश पाटीदार, मानसिंह पाटीदार, लक्ष्मीनारायण पाटीदार, सतीश, संतोष, विनोद, छीतरमल शिखर, रमेशचंद्र, जानकीलाल इजीनियर, कैलाश गामी, सुभाषचंद्र गोठी आदि उपस्थित रहे. संचालन सत्यनारायण शिक्षक एवं विजय कुमार मंडलोई द्वारा किया गया.

## भाजपा की हर कार्यकर्ता से पेड़ लगाने की अपील

नवभारत न्यूज

खिलचीपुर 08 जून, सं. भाजपा मंडल की बैठक रविवार रात्रि को सर्किट हाउस परिसर में भाजपा जिलाध्यक्ष जानसिंह गुर्जर की मौजूदगी में हुई. बैठक में गुर्जर ने मंडल के कामकाज की समीक्षा करते हुए कहा कि हर माह मंडल, शक्ति केंद्र और वृथ की बैठक करना अनिवार्य है. गुर्जर ने बताया कि देश के पीएम नरेंद्र मोदी की सरकार के 12 वर्ष पूरे होने के उपलक्ष्य में 5 जून से एक पेड़ मां के नाम अभियान शुरू हुआ है. विभिन्न कार्यक्रमों का समापन 21 जून को योग दिवस के साथ होगा. इस मौके पर जिला कार्यालय मंत्री श्याम मंडलोई, मंडल अध्यक्ष बद्रीलाल दांगी, टोली सदस्य ओमप्रकाश गुप्ता, पूर्व नप अध्यक्ष डॉ दीपक नागर, पार्षद संदीप शर्मा, चिकित्सा प्रकोष्ठ जिला संयोजक डा प्रसाद, महामंत्री बलराम मैथवाल, गोगाल सोनी, रमेश दांगी, जगदीश दांगी, रामचरण तोमर, प्रेम मालाकार, रमेश शर्मा सहित वृथ अध्यक्ष शक्ति केंद्र प्रभारी मौजूद थे.

## भेद खुलने के डर से नाबालिग को मौत के घाट उतारा

नवभारत न्यूज

राजगढ़ 08 जून, का. थाना कोतवाली पुलिस द्वारा एक गंभीर एवं संवेदनशील प्रकरण का सफलतापूर्वक खुलासा करते हुए आरोपी को गिरफ्तार किया गया है. घटना बीते 26 मई की है. फरियादी द्वारा सूचना दी गई कि एक 14 वर्षीय नाबालिग बालिका का शव डमली के पेड़ पर अपने पजामे से फांसी के फंदे पर लटका हुआ है. सूचना पर पुलिस द्वारा तत्काल मौके पर पहुंचकर मर्ग कायम करते हुए जांच प्रारंभ की.

प्रारंभिक रूप से घटना आत्महत्या प्रतीत हो रही थी, किंतु घटनास्थल का सूक्ष्म निरीक्षण, शव की स्थिति, फांसी के फंदे की गांठ, उपलब्ध परिस्थितिजन्य साक्ष्य एवं अन्य तथ्यों के आधार पर पुलिस को घटना के पीछे आपराधिक कृत्य होने की आशंका हुई. इसके



### पीएम रिपोर्ट ने शक को यकीन में बदल दिया

मर्ग जांच के दौरान पुलिस द्वारा घटनास्थल का विस्तृत निरीक्षण किया गया, शव पंचायतनामा तैयार किया गया, फोटोग्राफी कराई गई तथा शव का पोस्टमार्टम कराया गया. फरियादी एवं अन्य परिजनों के कथन लेखबद्ध किए गए. जांच के दौरान यह तथ्य सामने आया कि नाबालिग बालिका को पूर्व में आरोपी के घर से आते-जाते देखा गया था, जिसके संबंध में परिजनों द्वारा संदेह व्यक्त किया गया था. पोस्टमार्टम रिपोर्ट प्राप्त होने पर महत्वपूर्ण तथ्य सामने आए, जिनमें नाबालिग बालिका के साथ यौन शोषण किए जाने के संकेत, उसके गर्भवती होने तथा मृत्यु का कारण गला घोटकर हत्या किया जाना पाया गया. जांच के दौरान संकलित साक्ष्यों, परिजनों द्वारा व्यक्त संदेह तथा प्राप्त तथ्यों के आधार पर संदेही मुकेश पिता चम्पलाल तंवर, उम्र 26 वर्ष, निवासी, थाना कोतवाली तलब कर पृच्छाछ की गई.

पश्चात पुलिस द्वारा सभी पहलुओं पर गहनता एवं संवेदनशीलता के साथ जांच की गई.

### गर्भ का भेद खुलने के डर से मार दिया

पुलिस द्वारा की गई गहन एवं तकनीकी पृच्छाछ के दौरान आरोपी ने अपराध स्वीकार करते हुए बताया कि वह नाबालिग बालिका के साथ लंबे समय से शारीरिक संबंध बना रहा था. बालिका के गर्भवती होने के पश्चात उसके द्वारा विवाह करने का दबाव बनाए जाने पर आरोपी ने उसकी हत्या कर दी तथा घटना को आत्महत्या का स्वरूप देने के उद्देश्य से शव को पेड़ पर लटका दिया. उपलब्ध साक्ष्यों, पोस्टमार्टम रिपोर्ट, परिस्थितिजन्य तथ्यों एवं आरोपी के कथनों के आधार पर आरोपी के विरुद्ध अपराध पंजीबद्ध कर उसे विधिवत गिरफ्तार किया गया.